

அம்முண்டியில் வேலூர் கூட்டுறவு சர்க்கரை ஆலையில் கரும்பு அரவை!

அமைச்சர்கள் துரைமுருகன் - ஆர்.காந்தி துவக்கி வைத்தனர்!

வேலூர், டிச. 16 - வேலூர் மாவட்டம், அம்முண்டியில் வேலூர் கூட்டுறவு சர்க்கரை ஆலை உள்ளது. இதன் கரும்பு அரவை துவக்க விழா மாவட்ட ஆட்சியர் குமாரவேல் பாண்டியன் தலைமையில் நடந்தது.

இதில் தமிழக நீர் வளத் துறை அமைச்சர் துரைமுருகன், கைத்தறி துறை அமைச்சர் காந்தி ஆகியோர் கரும்பு அரவையை துவங்கினார்கள். இதில் கூட்டுறவு சர்க்கரை ஆலை இணை பதிவாளர் நர்மதா மற்றும் சட்டமன்ற உறுப்பினர்கள் ஆற்காடு ஜெ. எஸ். ஈஸ்வரப்பன், குடியாத்தம் அமலுவிஜயன் உள்ளிட்டோர்

பங்கேற்றனர்.

இதில் திரளான விவசாயிகள் பொதுமக்கள் தொழிலாளிகள் கலந்து கொண்டனர்.

பின்னர் கழக பொதுச் செயலாளர், நீர் வளத் துறை அமைச்சர் துரைமுருகன் செய்தியாளர்களிடம் கூறுகையில், கவர்னர், முதல்வரை பேச்சு வார்த்தைக்கு அழைத்தாரா, இல்லையா என எனக்கு தெரியாது. சென்னை சென்ற பின்னர் தான் தெரிய வரும். நன் டகாலமாக நீர் நிலையை உருவாக்க தேடி வருகிறோம். சென்னையில் ராமன்சேரியில் பெரிய டேம் கட்டலாம். ஆனால் ஊர் மக்கள் அங்கு அளக்

கச் சென்றால் எதிர்ப்பு தெரிவிக்கின்றனர். ஆகவே பூண்டி மற்றும் செம்பரம் பாக்கம் ஏரியின் கொள்ளளவை ஒருஅடி உயர்த்த உள்ளோம். நீதிமன்ற உத்தரவுக்கு பின்னர் அதிக நீர் நிலை ஆக்கிரமிப்புகளை அகற்றியுள்ளோம். ஆனால் அங்கு இருக்கும் மக்கள் அகற்றவிடாமல் தடுக்கின்றனர். அவர்களுக்கு வேறு இடம் வழங்காமல் அவர்களை எப்படி காலி செய்ய முடியும்.

அரசியல் தலையீடும் உள்ளது. ஊர் மக்கள் தலையிட்டாலும் ஆக்கிரமிப்பை அகற்ற முடியவில்லை. பாராளுமன்றத்தில் நேற்று முன்தினம் இருவர் அத்துமீறி

துணிந்து குதித்துள்ளனர். உள்ளே எப்படி புகைக் குண்டைக் கொண்டு சென்றார்கள் என தெரியவில்லை. ரூ.6 ஆயிரம் புயல் நிவாரணம் தகுதி பார்த்து கழிப்பதாக எப்படி சொல்வது குறித்து கேட்டதற்கு, அவர் எதையாவது சொல்வார் என கூறினார்.

நிகழ்ச்சியில் பொதுக்குழு உறுப்பினர் தயாநிதி, மாநகராட்சி துணைமேயர் எம். சனில் குமார் காட்பாடி ஒன்றிய செயலாளர்கள் எஸ்.தணிகாசலம், எஸ்.சரவணன், சி.ரவி, கருணாகரன் மற்றும் கழக நிர்வாகிகள் கலந்து கொண்டனர்.

நெடுஞ்சாலைத் துறையில் - 10 கோட்டங்களில்

கருணை அடிப்படையில் 10 பணியிடங்களுக்கான பணி நியமன ஆணைகள்!

அமைச்சர் எ.வ.வேலு வழங்கினார்!

சென்னை, டிச.16 - சென்னை தலைமைச் செயலகத்தில், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, நெடுஞ்சாலைத்துறையில், பணியின்போது, இறந்த பணியாளர்களின் வாரிசுகாரர்களுக்கு கருணை அடிப்படையில் பணிநியமன ஆணைகளை வழங்கினார்

கள். நெடுஞ்சாலைத்துறையில், பணியின்போது மறைந்த ஈப்பு ஒட்டுநர், சாலைப் பணியாளர்கள் மற்றும் அலுவலக உதவியாளர்களின் வாரிசுகாரர்களுக்கு கருணை அடிப்படையில், 10 கோட்டங்களில் பணி நியமனத்திற்கு தெரிவு செய்யப்பட்ட, 2 இளநிலை உதவியாளர்கள் மற்றும் 8

அலுவலக உதவியாளர்கள் பணியிடங்களுக்கான பணி நியமன ஆணைகளை, நேற்று முன்தினம் (14.12.2023) சென்னை, தலைமைச் செயலகத்தில், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு வழங்கினார்கள்.

இந்நிகழ்வின் போது, நெடுஞ்சாலைகள் மற்றும்

சிறு துறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ், நெடுஞ்சாலைத்துறை முதன்மை இயக்குநர் திருமதி.ந.சாந்தி மற்றும் நெடுஞ்சாலைத்துறை தலைமைப் பொறியாளர் கட்டுமானம் மற்றும் பராமரிப்பு ஆர்.சந்திரசேகர் ஆகியோர் கலந்து கொண்டனர்.

பண்பாட்டு அமைப்புகளை வளர்த்தெடுக்க

ஒன்றிய அரசிடம் நீண்ட கால திட்டங்கள் ஏதேனும் உள்ளதா?

மக்களவையில் டாக்டர் எஸ். ஜெகதிரட்சகன் கேள்வி!


புதுடெல்லி, டிச.16 - திராவிட முன்னேற்றக் கழகம், அரசு கோணம் நாடாளுமன்ற உறுப்பினர், டாக்டர் எஸ். ஜெகதிரட்சகன் மக்களவையில், பண்பாட்டு நிறுவனங்களை காப்பாற்றவும், பண்பாட்டு அமைப்புகளை வளர்த்தெடுக்கவும், ஒன்றிய அரசிடம் ஏதேனும் நீண்டகாலத் திட்டங்கள் உள்ளதா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்று ஒன்றிய அரசின் பண்பாட்டுத்துறை அமைச்சர் கிரேட்டியிடம் விரிவான கேள்வியை எழுப்பினார்



இது குறித்து கலந்து விவாதிக்கப்பட்டது என்றும், காசி பண்பாட்டு முன்னேற்பாடுகள் என்ற தலைப்பின் கீழ், பண்பாட்டுக்கூறுகளை வளர்த்தெடுக்கவும், மேம்படுத்துவதற்கான முயற்சிகள் குறித்தும் விரிவாக ஜி20 மாநாட்டில் விவாதிக்கப்பட்டு முக்கிய முடிவுகள் எடுக்கப்பட்டது என்றும், யுனெஸ்கோ, ஐக்கிய நாடுகள் சபையின் வர்த்தகம் மற்றும் வளர்ச்சி நிறுவனம் ஆகியவற்றிடமிருமிருந்து செல்லப்பட்டுள்ளதும், அமைச்சர் மக்களவையில் தெரிவித்தார்.

மேலும், பாட்டியாலா, நாக்பூர், உதயபூர் வாரணாசி, கொல்கத்தா, திமாபூர் மற்றும் தஞ்சாவூர் ஆகிய ஏழு இடங்களின் அமைந்துள்ள பிராந்திய பண்பாட்டு மையங்களின் மூலம் இந்தியாவின் அனைத்து கலை அம்சங்களையும், கலைக்கூறுகளையும், மக்களின் மத்தியில் வளர்த்தெடுக்க தேவை வான அனைத்து நடவடிக்கைகளையும் ஒன்றிய அரசின் பண்பாட்டுத்துறை மேற்கொண்டு வருகிறது என்றும், ஒவ்வொரு ஆண்டும் பிராந்திய பண்பாட்டு மையங்களின் உதவியுடன், 42-க்கும் மேற்பட்ட பிராந்திய விழாக்களை பல்வேறு நகரங்களில் நடத்தி வருவதுடன், கலைஞர்களின் வாழ்வாதாரத் திற்கான வகையில், இளம் கலைஞர்களை ஊக்குவித்தல், கலைக்கிராமங்கள், தேசிய பண்பாட்டு விழாக்கள் போன்ற பல்வேறு திட்டங்களை செயல்படுத்தி வருகின்றனர் என்றும், மேலும், பயிற்சி வகுப்புகள், பொருட்காட்சிகள், மகாநாடுகள், கருத்தரங்குகள், ஆகியவற்றில் கலைஞர்கள் பங்களிப்பு உறுதி செய்யப்பட்டு பிராந்திய கலைஞர்களின் வாழ்வாதாரத்தை பெருக்க தேவையான செலவுகள் ஒன்றிய அரசின் பண்பாட்டுத்துறை எடுத்து வருகிறது என்றும்,

ஜவகர் துறையில் கைத்தொழில் வளர்ச்சி ஆணையரின் வழிகாட்டுதலின்படி இந்திய கைத்தொழில் கலைஞர்களை வாழ்க்கையை மேம்படுத்த தேவையான திட்டங்களையும் ஒன்றிய அரசு நிறைவேற்றி வருகின்றது என்றும், பண்பாட்டுத்துறை அமைச்சர் கிஷன் ரெட்டி, மக்களவையில் தி.மு.க. அரசு கோணம் நாடாளுமன்ற உறுப்பினர் எஸ். ஜெகதிரட்சகன் எழுப்பிய கேள்விக்கு விரிவான பதிலை அளித்துள்ளார்.



பெருங்கவிக்கோ வா.மு.சேதுராமன்

தன்குற்றம் நீக்கியுறர் குற்றம் காண்கிறபின் என்குற்றம் ஆகும் இறைக்கு (குறள் 436)

என்ற அய்யனின் வாக்குப்படி, இப்போது குறை கூறுபவர்கள், அவர்கள் ஆட்சிக் காலத்தில் என்ன செய்தார்கள், எப்படி நடந்தார்கள் என்ற தன் குற்றத்தை உணர்ந்து நியாய நேர்மை யோடு அரசோடு இணைந்து நம் மக்கள் அல்லலைத் தீர்க்குமாறு அரசுக்கு ஒத்துழைப்பு நல்க வேண்டும். நாம் என்னதான் தக்க முன்னேற்பாடுகளைச் செய்தாலும் இயற்கை வலிது இந்த இயற்கைச் சீற்றங்களிலிருந்து மக்கள் வாழ வருமுன் காப்போம் திட்டங்களை மேற்கொள்ளும் நம் தமிழ்நாடு முதல்வர் முயற்சிகள் வெல்லட்டும்! மக்கள் முதல்வரின் மாந்த நேயத்தைக் கண்ணைய ராக் காக்கும்! பணியைக் காலமெல்லாம் சொல்லட்டும்!

‘தேர்தல் ஆணையர் நியமன மசோதா’

தேர்தல் முறை ஐனநாயகத்தை அடியோடு வேரறுக்கும்!

“தீக்கதிர” தலையங்கத்தில் குற்றச்சாட்டு!

சென்னை, டிச. 16 - நாடாளுமன்றத்தில் நிறைவேற்றப்பட்டிருக்கும் தேர்தல் ஆணைய நியமன மசோதா இதுவரை தேர்தல் முறையில் இருந்து வந்த ஐனநாயகத்தை அடியோடு வேரறுக்கும் என்று 14.12.2023 அன்று ‘தீக்கதிர’ தலையங்கத்தில் குற்றம் சாட்டியுள்ளது.

அ த த லை ய ங் க ம் வருமாறு:-

நாடாளுமன்றத்தில் நிறைவேற்றப்பட்டிருக்கும் “தேர்தல் ஆணையர் நியமன மசோதா” இதுவரை தேர்தல் முறையில் இருந்து வந்த ஐனநாயகத்தை அடியோடு வேரறுக்கும்.

ஏற்கனவே நீதிபதி கே. எம். ஜோசப் தலைமையிலான உச்சநீதிமன்ற அரசியல் சாசன அமர்வு “பிரதமர். எதிர்க்கட்சித் தலைவர். உச்சநீதிமன்றத் தலைமை நீதிபதி ஆகியோர் அடங்கிய குழுவின் பரிந்துரையின்படி தலைமைத் தேர்தல் ஆணையர் மற்றும் தேர்தல் ஆணையர்களைக் குடியரசுத்



தலைவர் நியமிக்க வேண்டும் என கூறியிருந்தது. ஆனால் அதற்கு நேர்மாறாக உச்சநீதிமன்ற தலைமை நீதிபதியை நீக்கி விட்டு, அதற்குப் பதிலாகப் பிரதமர் மற்றும் அவரால் நியமிக்கப்படும் அமைச்சர், எதிர்க்கட்சித் தலைவர் பரிந்துரைப்பவர்கள் தேர்தல் ஆணையர்களாக நியமிக்கலாம் எனத் திருத்தம் செய்திருக்கிறது.

இதில் எப்படி மாற்றுக் கருத்திற்கு இடமிருக்கும்? 3 பேர் குடவில் இருவர் ஆளும் கட்சியைச் சேர்ந்தவர்கள் என்றால் அதுவே பெரும்பான்மை. அதை விடமிக்கப் படித்தானது. தேர்தல் ஆணையர்கள் பாரபட்சமாகவோ அல்லது

மோசடி, தவறு ஏதும் செய்தாலோ அவர்கள் மீது நீதிமன்றத்தில் வழக்குத் தொடுக்க முடியாது. மாறாக நாடாளுமன்றத்தின் மூலம் உச்சநீதிமன்ற நீதிபதியை நீக்கும் நடைமுறையைத் தான் பின்பற்ற வேண்டும். இது நீதித்துறைக்கு மாற்று ஏற்பாடு ஆகாதா?

இந்த மசோதா கொண்டு வந்ததன் பின்னணியைப் பார்த்தாலே இதன் கூடசு மத்தை புரிந்து கொள்ள முடியும். 2014இல் மோடி பிரதமரான பின்பு வாக்கு இயந்திர பாதகாப்பு விதிமுறை களை மீறி சில குறிப்பிட்ட தனியார் நிறுவனங்கள் மற்றும் அதிகாரிகள் உச்ச நீதிமன்றம் தலைமைத் தேர்தல் ஆணையர் பாகைவிற்கு உதவியது அம்பலமானது. 2019 நாடாளுமன்றத் தேர்தலில் பதிவான வாக்கிற்கும் எண்ணப்பட வாக்கிற்கும் 373 தொகுதிகளில் வேறுபாடு இருந்தது. இதுவரை தீர்க்கப்படவில்லை. சீக்கம் மாநிலத்தில் ஊழல் வழக்கில் 1 வரும் சிறைத் தண்டனை பெற்ற பிரேம்சின்

தாமஸ் பா.ஜ.க.வுடன் கைகோர்த்தார். உடனே 6 ஆண்டுகள் போட்டியிட முடியாது என்ற தேர்தல் விதியை 1 வருடம் 1 மாதம் என மாற்றி மோடிக்கு ஆள் பிடித்து கொடுத்து, ஆட்சியையும் பகிர்ந்து கொடுத்தது.

தேர்தல் பத்திரத்திற்கு எதிர்ப்பு தெரிவித்த வரும். மக்களிடையே மதரீதியான பிளவை ஏற்படுத்திய மோடி. அமிதஷாணைக் கண்டித்த தேர்தல் ஆணையர்களில் ஒருவரான அசோக் லவசா ஓரங்கட்டப் பட்டு, தலைமைத் தேர்தல் ஆணையராக வரவிடாமல் தூக்கியடிக்கப்பட்டார். உச்ச நீதிமன்றம் தலைமைத் தேர்தல் ஆணையர் தலைமையகமாக மாற்றத் துடிக்கிறது. இவ்வாறு அத்தலையங்கத்தில் கூறப்பட்டுள்ளது.